




Microfilm

राष्ट्रीय अभिलेखागार पुस्तकालय
NATIONAL ARCHIVES LIBRARY

भारत सरकार
Government of India

नई दिल्ली
New Delhi

1295
10/21

आह्वानांक Call No.

अवधि सं० Acc. No.

898

82/1

891.431

R 18 vij.

5

श्री गणेशायनमः

॥ विजय सुन्दरी ॥

898



लेखक तथा प्रकाशक राम लगन राय ।

प्रहलादपुर, सिलौत मुजफ्फरपुर

तीसरो वार १०००

मुल्य १/॥

विहार बन्धु प्रेस मुजफ्फरपुर में मुद्रित सन् १९२४ ई०

श्री गणेशाय नमः ।

भंवरवा ।

— ❧:०:❧ —

श्रीराम लछुमन बीर हनुमानजी के ।

सियाजीके चरण मनवनी भंवरवा ॥

तीरथ में घुमी २ सिवजी के पुजा कइली ।

भुखली में बरत जिउतिया भंवरवा ॥

बरत एकादसी के सुनी के महातम से ।

भरदिन रहती उपास हो भंवरवा ॥

छट एतवार कई गंगा स्नान कईली ।

कालो ली के डलवा चढ़वनी भंवरवा ॥

का अपराध मोरा भईले दईववा से ।

पीयाजी मीलेले बड़ा छोड़ रे भंवरवा ।

का तुहु भवरा हो घुमी फीरी आवतारे ।

हमरा के सूलना देखाव हो भंवरवा ॥

हमरी वयस भईले बीस तीन तेइस के ।

पीयाजी के आठ के करीब हो भंवरवा ॥

बोले नाहीं आवे कुछ सुते के ना हाल जाने ।


प्रेमवां के बात कासे करु हो भंवरवा ॥

आधी २ रतिया के जाइले सेजरिया से ।

कीरवा में आइ के लुकाला हो भंवरवा ॥

प्रेमवां के बस हम च होले मिलनवां से ।

माइ बाप कही के चीलावे हो भंवरवा ॥



कुहुकि २ मोरे बिते सारी रतिया से ।

छतिया के आगे ना बुताला हा भंवरवा ॥

हमरा ले नीमन बलु रांड ये सबुर कइली ।

पतीजी के नामवा डुबाइ हो भंवरवा ॥

हमरा ले छोटे छोटे भइली लरकीरिया से ।

सेहु देखी जियरा लोभाइ हो भंवरवा ॥

सब सखी जुवा सार खेलो नीज पती संगे ।

मोर पिया भू भुना बजावे हो भंवरवा ॥

केहु केरे सैया रामा लावे भु ना सरिया से ।

केहु के ले आवे सीर वेन्दिया भंवरवा ॥

काहु के ले आवे सैया नाक के बेसरिया ।

काहु के ले आव सुन्दर चोलिया भंवरवा ॥

केहु केरे पिया लब हाथ के कंगनवा से ।

मोर पिया खटिया पर कुहु के भंवरवा ॥

सब सखी सुते रामा अपना बलमू संग ।

देखी २ बिहरे करेजवा भंवरवा ॥

सब सखी पेन्ही २ लाली पीली सरिया से ।

पिया के रिभाई खेल करे हो भंवरवा ॥

मोर पिया बाडे रामा बाड़ा रे नादानवा से ।

के करा पर करवों सिंगार हो भंवरवा ॥

अइली जवानी मोरे मदन सतावतारे ।

काके ढींग जीव अब कहवो भंवरवा ॥

नैहर में रही तो त मन में सबुर होइते ।

नाहक में भइले विअहवा भंवरवा ॥

नाहक में लोग अहेवाती मोही कहैले से ।

नाहक में करीले सेन्दुरवा भंवरवा ॥

एक मन करे रामा बुड़ी धसी जइतो से ।

जगवा से नमवां बुतइते भंवरवा ॥

दुसरे होखेला पर पती संगी मोलतो से ।

धरम के करीले विचरवा भंवरवा ॥

माइ बाप कुछ नाहीं कइले विचरवा से ।

करम में अगोया लगवले भंवरवा ॥

घर द्वार देखी कर कइलो विअहवा से ।

पती के ना कइलो ख्यालवा भंवरवा ॥

हाय २ बाबुजी हो कु अबां में ढकेलल से ।

बार बार रोइ छातो पीटी हो भंवरवा ॥

अगुआ रहले मोरा इजमा बभनवां से ।

रुपया के लालच में भुलले भंवरवा ॥

प्रथम गइले नैहर के बभनवां से ।

जमा तोड़ा पेन्हो फेटा बन्धले भंवरवा ॥

काने माथे टोकवा वो हाय में पतरवा से ।

चली भइले ससुरा नगरिया भंवरवा ॥

दही चौउरा मिठवा से पेटवा तो भरी गइली ।

पतरा में देखी दिन नीचले भंवरवा ॥

भदरा भरनी कुछ देखे के नाहाल जाने ।

पेटवा भरे से बांठे कामवां भंवरवा ॥

जइसे कुहुकी हम लाली रे पलगियांसे ।

वैसे कुहुकी अगुआ के जोइआ भंवरवा ।

सात जनम तक नरकमें बास करीहें ।

जे मोर करवले विअहवा भंवरवा ॥

दुइ चार दिनवाके दुखवा सहल जाला ।

नीन २ बीरहा सतावत भंवरवा ॥

आगी लंगो घरवा बजर पगो धनवासे ।

सब सुख बाड़े मोरे सुलवा भंवरवा ॥

इही रे जवानी हम कहंवां गवाड़वोसे ।

चैन नाही परे दिन रतिया भंवरवा ।

तुहरो कलोल देखो मनवा बेहाल भइले ।

जोबना धरेला नाही धीरवा भंवरवा ॥

रोअत २ हम भइली पगलिनियासे ।

लोगवा करेला बदनमवा भंवरवा ॥

मोरा लेखे कुछ नाहीं सुख बाड़े दूनियामें ।

हमहीं अभागिनी जनमनी भंवरवा ॥

अगहन मास जब जाड़वा परन लागे ।

पुस माघ पालवा सतावत भंवरवा ॥

सब कर पिया रामा देहवा गरम करे ।

ठाठु रेला हमभो जीवनवा भंवरवा ॥

फागुनके हवा जब लागेला सरीरवा में ।

मनवा होखेला मस्तान हो भंवरवा ॥

अरना बलमुं संगे सखी सब रंग खेले ।

मनवां के करे मतलबवा भंवरवा ॥

अबीर गुलाब अरु केशर चन्दन बाड़े ।

देखी २ टपकेला नीरवा भंवरवा ॥

चैत सुभ मास रामा अमवा मोजरी गइले ।

गाछे २ लागेला सरीसइ भंवरवा ॥

नई २ बागीया में बिहरे कोइलिया से ।

कुहुके करेजवा हमार हो भंवरवा ॥

जेठ वैसेखवामें लुकवा गिरन लागे ।

सुखी जा ला उठल जीवनवां भंवरवा ।

मास अषाढ़ धेरे काली रे बदरिया से ।

चिहुकेला जिअरा हमार हो भंवरवा ॥

सावन भदउवा आधी रातके पहरवा से ।

फिमिर फिमिर बुंद बरिसे भंवरवा ॥

जैसे तैसे काटौं भंवरा और दिन रयिया से ।

जुलूमके ठाढ़ इहे मासवा भंवरवा ॥

आषाढ मास रामा सबुर करीले कुछ ।

जलसा के कातिक महिनवां भंवरवा ॥

अब सखी जाली रामा गंगा स्नान करे ।

गंगाजीके पिठवा चढ़इहें भंवरवा ॥

केहु केरे देली गंगा गोद में बालकवा से ।

केहु के दीहली सुन्दर पिअवा भंवरवा ॥

हमरा के दुखवा के मोटरी चढ़बली से ।

हमरे में देखली कुचालिया भंवरवा ॥

हेप्रभु दीना नाथ बिपती हमार देखी ।

जलदो से जग से उठाव हो भंवरवा ॥

जगवा में दुखी २ इही व्यवहारवा से ।

नाथ शरण पुरबी बनवले भंवरवा ॥

पोष्ट चैनपुर जिला हवे छपरा से ।

गाँव सराव बास करले भंवरवा ॥

बालक बिआह हेतु बुधो बल नाश होत ।

परेला अनेक बिधो दुखवा भंवरवा ॥

कहाले व्यर्थ करुं सबरे बिगतिवा के ।

भाइ सब करहु बिचरवा भंवरवा ॥

सुरनर मुनी वो पुरान में कहल बाढ़े ।

लिखल बाटे सब इतिहास में भंवरवा ॥

बैर बिबाह प्रीति करेके समान हीं में ।

इही वाटे हमरो अरजिया भंवरवा ॥

खे मटा ।

मानी लेहु हमरो बचनियां रे गोरिया

तुं छाड़ी दे कपड़ा बिदेशिया ॥टेक॥

चरखा चलावो कपड़ा बिनवो छाडोना

हरिसे प्रीतिया रे गोरिया तुं

छाड़ि दे कपड़ा बिदेशिया ॥ मानि लेहु हमरो ॥

मनमें बिचार करु पेन्हु खदरवा खोली लेहु दील
के खीरीकिया रे गोरिया तु छाड़ी दे कपड़ा बिदेशिया ॥ मानि०

सासु ससुर का प्रेमवा से पुजवा इहै हइवे

कुल के रितिया रे गोरिया तु छाड़ि दे कपड़ा बिदेशिया ॥

लेहु० ॥ नेता सब जाइ जेहलवा में फसलो नैना से
टपकेला मोतिया रे गोरिया तु छाड़ी दे कपड़ा बिदेशिया ॥ मनि

लेहु हमरा बचनिआ । गहना भी छाड़ो कपड़ा भी
छाड़ो छाड़ि दे बिदेशिया के मीसिया रे गोरिया तुं छाड़ि दे

कपड़ा बिदेशिया ॥ मानि लेहु० ॥ नाथशरणा क-
ही गाइ सुनवले कब देखो गांधी के सुरतिया रे गोरिया तु छा-
ड़ि दे कपड़ा बिदेशिया ॥ मानि लेहु हमारी बचनि
या ॥

प्यारोवियोग ।

दसरथ सुत चारो भइआ के,

मनइहे ननदिया मोरी रे ।

संगवा में सुन्दरी सोहाग, येननदिया मोरी रे ॥

दुरुगा भवानी काली मइआ के,

मनइहे ये ननदिया मोरी रे ।

पतिजी के चरण मनाइ ये ननदिया मोरी रे ॥

मनवां में सोच प्यारी गांधी के,
बचनिया ये ननदिया मोरी रे

सोची लेहु नेता के सवाल ये ननदिया मोरी रे ॥

जब २ मन परे गांधीजी के,

हलिया ये ननदिया मोरी रे ।

सालेला करजवा में बान ये ननदिया मोरी रे ॥

कहां गइले अर्जुन भौम पाचो
भइया ये ननदिया मोरी रे ।

कीधर तीलक महाराज ये ननदिया मोरी रे ॥

कहवां परिक्षीत राजा गोकुल देश
भइआ ये ननदिया मोरी रे ।

गउआ के रहले पियार ये ननदिया मोरी रे ॥

कहां गुरुद्वोन पुत्र अल्हा रुदल

भइआ ये ननदिया मोरी रे ।

भारत के रहले सिंगार ये ननदिया मोरी रे ॥

भारत के बीर सब कहां चली

गइले ये ननदिया मोरी रे ।

विगति परेला घनघोर ये ननदिया मोरी रे ॥

क्षत्रिय के राज गइले अइले

फौंगिया ये ननदिया मोरी रे ।

॥ देशे २ हीखे अत्याचार ये ननदिया मोरी रे ॥

ब्राह्मण अगिनियां के तेज

घटी गइले ये ननदिया मोरी रे ।

सूरज उगेले मन मारी ये ननदिया मोरी रे ॥

धरमके नाश भइले पाप जग

छवले ये ननदिया मोरी रे

लोगवा भइले बे बिचार ये ननदिया मोरी रे ॥

घरे २ मेल नाहीं भगरा,

मचवले ये ननदिया मोरी रे ।

फुटी गइले भारतके भाग ये ननदिया मोरी रे

देशवा के जिनिश विदेशवा

पधरले ये ननदिया मोरी रे ।

भइले विदेशी परचार ये ननदिया मोरी रे ॥

हिन्दू मुसलमान भाई छोड़ेना

बिदेशिया ये ननदिया मोरी रे ।

बार २ परेला अकाल ये ननदिया मोरी रे ॥

भारत के एक बाबा गांधी जी

सुधारे ये ननदिया मोरी रे ।

करेला सुदेशी परचार ये ननदिया मोरी रे ॥

हमरो अरज एक मनवां में ।

धरी हे ये ननदिया मोरी रे ।

सैयां से कही हे समुझाय ए ननदिया मोरी रे ॥

छोड़ी हं विदेशी चीज पेन्ही हें

सुदेसिया ये ननदिया मोरी रे ।

चरखा के करी हें परचार ये ननदिया मोरी रे ॥

कोटवा कचहरिया के नाम बां दुवइहें ये नन०

छोड़ि हें ओकिलवा के साथ ये ननदिया मोरी रे ॥

पुलिसके नौकरी मे अगिया

लगइहें ये ननदिया मोरी रे ।

गौपुकार पद निर्गुण

रोइ रोइ करीले पुकार करम मोरा बाउर ए रामा ।

जे करे में करीले भरौंस न उही फसी जालेंनु न रामा ॥

हम अनबोलता बेहाल बिपत घेरि आवले ए रामा ।

तुही अब बाड़ दिन नाथ त दुष्टवा सतावेल ए राम ।

भारत के भाइ सुती गइले त कैसे के जगाइबी ए राम ।

निंदिया परले घनाघोर त छाति पोटी रोइले ए राम ॥

अपने तो बन्हेले गेठरिया त हमे छोड़ी लेलनु राम ।

फाटे नाही छतिया तोहार त दुधवा पिआइले ये राम ॥

जब हो रहे बछवा सेआन त दुख सुख भेला भेली ये राम ।

करी है गुलमियां तोहार त लाज नाही लागेला ये राम ॥

पणहा तु हमरो धरवले भेजेल कवना देशेनु ये राम ।

है हम मतवा तोहार सुरती विसरावेल ये राम ॥

होइन भलइआ तोहार त मनना सुधारेल ये राम ।

कबहोइहें कृष्ण अवतार कबले दुख भोगवी ये राम ॥

बुडोले मैं सागर अथाह त पार नाहीं पाइले ये राम ।
 बार २ करीले मिनतिया सुनिये मधु सूदन ये राम ।
 राक्षस के करीना संहार गोपालजी कहाइले ये राम ।
 खोजीले मैं चरन तोहार वनेरे बने दुढले ये राम ।
 आइके हरह सब पीर त काहे वीसराइले ये राम ॥
 हांय वह दिनवां हमारे कहां रे चली गइलेनु ये राम ।
 कहवां बसेल सुख मोर व चैन नाहीं परेला ये राम ॥
 जब २ होखे अतिचार तो लीले अवतार नु ये राम ।
 हरीले धरतियाके भार त दुष्टवा संहारीले ये राम ।
 किये तुम सिया दुख दूरी जनक प्रण राखेनु ये रामा ।
 द्रौपदी के राखे तुम लाजे त संकट उवारैला ये राम ॥
 कहवां उ गकुला बिन्दावन जहां हमें खोजीले ये राम ।
 कहां वह बासुली के सोरत कहवां बजाइले ये राम ॥
 गलवामें लागेला फसरिया केहुना दुख सुनेला ये राम ।
 रोइले मैं जार बेजार त तुहें गीहराइले ये राम ।
 नाथ शरण कर जोरी मरजी करौ धावहु ये राम ।
 गइआ के करहु उवार त भाई सौर नाइले राम ॥

इति शुभम्